

ఎస్.ఐ.ఆర్ ప్రక్రియను పరిశీలించిన

తహశీల్దార్ అశోక్

కొండాపూర్ ప్రజా జ్యోతి మండల పరిధిలోని గొల్లపల్లి గ్రామంలో ప్రత్యేక సమగ్ర ఓటరు సవరణ (ఎస్ఐఆర్) ప్రక్రియను తహశీల్దార్ అశోక్ క్షేత్రస్థాయిలో పరిశీలించారు.



ఇంటింటి ఫారాల నమోదు తీరును తనిఖీ

చేసి అధికారులకు సూచనలు చేశారు. అర్హులైన ప్రతి ఓటరు వివరాలు నమోదు అయ్యేలా, ఎలాంటి పొరపాట్లకు తావు లేకుండా పారదర్శకంగా సర్వే నిర్వహించాలని ఆదేశించారు. కార్యక్రమంలో సర్పంచ్ శ్రీనివాస్ గౌడ్, జిపిఓ రాఘవేందర్, అంగన్నాడి టీచర్ పాల్గొన్నారు.



శనివారం 11 జూలై 2026

పేజీలు : 8



అక్రమ వెంచర్లు!

పంచాయతీ అనుమతులు లేకుండానే భారీ ఎత్తున ఆర్బీ నిర్మాణం.

వెంచర్ చుట్టూ పెద్దపెద్ద ప్రహారీ గోడలు.


పెద్దవాగును మూసి వెంచర్ కి వెళ్లేందుకు రహదారి ఏర్పాటు.

కుంటలు, కాలువలపై నిర్మాణాలు...

నోటీసులకే పరిమితమవుతున్న అధికారులు.

ప్రజావాణిలో ఫిర్యాదు చేసిన అగని పనులు అధికారుల నిర్లక్ష్యం.

ఇరిగేషన్, పంచాయతీ అధికారులపై జిల్లా కలెక్టర్ చర్యలు తీసుకోవాలి.



రెండు రోజుల్లోగా 50 శాతం డిజిటలైజేషన్ పూర్తి చేయాలి



ఏఈఆర్వోలు ఫోలింగ్ స్టేషన్ వారీగా ప్రతిరోజూ సమీక్ష నిర్వహించాలి
ఎస్ఐఆర్ అమలులో అలసత్వం ప్రదర్శిస్తే చర్యలు తప్పవు
ఓటర్లు పూరించిన ఎన్యూమరేషన్ ఫారాలను వెంటనే బీఎల్ఓలకు అందించాలి
బీఎల్ఓలు క్షేత్రస్థాయిలో అందుబాటులో ఉండి బీఎల్ఓలకు సహకరించాలి
జిల్లా కలెక్టర్ ప్రతీక్ జైన్

జోగిపేటలో విద్యాసంస్థల బండ్ విజయవంతం

విద్యార్థి సమస్యల పరిష్కారానికి ఎస్ఎఫ్ఐ హెచ్చరిక స్కాలర్షిప్లు, ఫీజు బకాయిల విడుదల చేయాలి
జూనియర్ కళాశాలల్లో మధ్యాహ్న భోజన పథకం అమలు చేయాలని డిమాండ్



ఆయిల్ పామ్ సాగుపై రైతులకు విజ్ఞాన యాత్ర

సంగారెడ్డి (వ్రజా జ్యోతి) ఉద్యాన శాఖ ఆధ్వర్యంలో ఆయిల్ పామ్ సాగుపై ఆసక్తి ఉన్న రైతులకు విజ్ఞాన యాత్రను నిర్వహించారు. ఈ కార్యక్రమంలో భాగంగా సంగారెడ్డి జిల్లాలోని వివిధ మండలాలకు చెందిన 22 మంది రైతులను ఖమ్మం జిల్లా, కొనిజర్ల మండలంలోని ఆయిల్ పామ్ తోటల సందర్శనకు గోద్రెజ్ ఆగ్రోవెట్ సంస్థ సహకారంతో తీసుకువెళ్లారు. ప్రభుత్వం ప్రతిష్టాత్మకంగా అమలు చేస్తున్న జాతీయ ఆయిల్ పామ్ మిషన్ (ఎన్ఎంఈఓ-ఓపి) కార్యక్రమంలో భాగంగా రైతులకు ఆయిల్ పామ్ సాగుపై క్షేత్రస్థాయి అవగాహన కల్పించడం, శాస్త్రీయ సాగు పద్ధతులను పరిచయం చేయడం మరియు ఇతర ప్రాంతాల్లో విజయవంతంగా సాగు చేస్తున్న రైతుల అనుభవాలను తెలుసుకునే అవకాశాన్ని కల్పించడం ఈ విజ్ఞాన యాత్ర ముఖ్య ఉద్దేశ్యం. ఈ సందర్భంగా రైతులు ఆయిల్ పామ్ తోటలను ప్రత్యక్షంగా సందర్శించి మొక్కల పెంపకం, తోటల నిర్వహణ, ఎరువుల యాజమాన్యం, నీటి నిర్వహణ, పంట సంరక్షణ, దిగుబడులు, తాజా పండ్ల గుత్తుల (ఎఫ్ ఎఫ్ బి) కోత, రవాణా, ప్రాసెసింగ్ మరియు మార్కెటింగ్ అంశాలపై క్షేత్రస్థాయిలో అవగాహన పొందారు. అదేవిధంగా, ఆయిల్ పామ్ సాగు చేస్తున్న రైతులతో ముఖాముఖిగా సమావేశమై, వారు అనుసరిస్తున్న సాగు పద్ధతులు, నిర్వహణ విధానాలు, పంట ద్వారా పొందుతున్న ఆదాయం, ఎదురైన సమస్యలు మరియు వాటి పరిష్కారాల గురించి తెలుసుకున్నారు. ఈ పరస్పర చర్చలు రైతుల్లో ఆయిల్ పామ్ సాగుపై మరింత సమ్మతాన్ని పెంపొందించాయి. విజ్ఞాన యాత్రను ఉద్యాన అధికారి శ్రీమతి కె. మౌనికా రెడ్డి జెండా ఊపి



ప్రారంభించారు. ఈ సందర్భంగా ఆమె మాట్లాడుతూ, ఆయిల్ పామ్ దీర్ఘకాలికంగా స్థిరమైన ఆదాయాన్ని అందించే వాణిజ్య పంట అని, ప్రభుత్వం ఎన్ఎంఈఓ-ఓపి పథకం ద్వారా అందిస్తున్న ప్రోత్సాహకాలు మరియు సబ్సిడీలను రైతులు సద్వినియోగం చేసుకుని ఆయిల్ పామ్ సాగును విస్తరించాలని సూచించారు. అలాగే శాస్త్రీయ పద్ధతులు పాటించడం ద్వారా అధిక దిగుబడులు సాధించి మంచి ఆదాయాన్ని పొందవచ్చని రైతులకు వివరించారు. ఈ కార్యక్రమంలో ఉద్యాన అధికారి శ్రీమతి కె. మౌనికా రెడ్డి, గోద్రెజ్ ఆగ్రోవెట్ సంస్థ ఏజీఎం శ్రీ ఈశ్వర్ రెడ్డి, సంస్థ ప్రతినిధులు మరియు సంగారెడ్డి జిల్లాలోని వివిధ మండలాలకు చెందిన ఆయిల్ పామ్ సాగుపై ఆసక్తి గల రైతులు పాల్గొన్నారు.

రక్తదానం చేయడానికి యువత ముందుకు రావాలి

ఫోడ్ ఎమ్మెల్యే డాక్టర్ పట్నోళ్ల సంజీవరెడ్డి



నారాయణఫోడ్, వ్రజాజ్యోతి జూలై 10: రక్తదానం మహాదానం, రక్తదానం చేయడానికి యువత ముందుకు రావాలి నారాయణఫోడ్ ఎమ్మెల్యే డాక్టర్ పట్నోళ్ల సంజీవరెడ్డి అన్నారు. నారాయణఫోడ్ పట్టణంలోని శ్రీ సాయి సంజీవని ఆసుపత్రి 15వ వార్షికోత్సవాన్ని పురస్కరించుకొని శుక్రవారం ఆసుపత్రి ప్రాంగణంలో నిర్వహించిన రక్తదాన శిబిరాన్ని నారాయణఫోడ్ ఎమ్మెల్యే డాక్టర్ పట్నోళ్ల సంజీవరెడ్డి, మున్సిపల్ చైర్మన్ నగేష్ కుమార్ షెట్టార్ జ్యోతి ప్రజ్వలన చేసి ప్రారంభించారు. ఈ సందర్భంగా ఎమ్మెల్యే డాక్టర్ పట్నోళ్ల సంజీవరెడ్డి మాట్లాడుతూ.. రక్తదానం ద్వారా మరొకరికి ప్రాణదానం చేసినట్లేనని అన్నారు. అత్యవసర పరిస్థితుల్లో రక్తం అందక ఎంతోమంది ప్రాణాలు కోల్పోతున్నారని, ఆరోగ్యవంతులైన ప్రతి ఒక్కరూ స్వచ్ఛందంగా రక్తదానం చేయాలని పిలుపునిచ్చారు. ముఖ్యంగా యువత సేవాభావంతో ఇటువంటి కార్యక్రమాల్లో చురుకుగా పాల్గొని సమాజానికి ఆదర్శంగా నిలవాలని



సూచించారు. ఇలాంటి సేవా కార్యక్రమాన్ని నిర్వహించిన శ్రీ సాయి సంజీవని హాస్పిటల్ యాజమాన్యాన్ని వైద్య బృందాన్ని, అలాగే రక్తదానానికి ముందుకు వచ్చిన దాతలను ప్రత్యేకంగా అభినందించారు. ఈ కార్యక్రమంలో మున్సిపల్ వైస్ చైర్మన్ దారం శంకర్, హాస్పిటల్ నిర్వాహకులు డాక్టర్ జగన్ మోహన్, డాక్టర్ సుప్ర, వైద్యులు, స్థానిక ప్రజాప్రతినిధులు, నాయకులు, యువత, ఆసుపత్రి సిబ్బంది తదితరులు పాల్గొన్నారు.

డి జి ఐ సి పారిశ్రామిక వాడల కోడలి వద్ద దీపాలేక అవస్థలు పడుతున్న జనాలు...

సంవత్సర టాక్స్ వసూలు చేస్తున్న సంవత్సరానికి ప్రభుత్వానికి టాక్స్ చెల్లించిన మా బాగోగులు చూస్తేరని డి జి ఐ సి వాళ్లపై పరిశ్రమ యజమానియాల మండిపడుతున్నారు
జలా అధికారం నిర్లక్ష్యంతోనే పరిశ్రమలను చిన్నచూపు చూస్తున్నారు వీధిలైట్లు లేక అవస్థలు పడుతున్న పట్టణమంతాకోవడం డి జి ఐ సి వారి నిర్లక్ష్యం



మనోహరాబాద్, జూలై 10(వ్రజా జ్యోతి) మండలంలోని కళ్ళకల్ ముప్పిరెడ్డిపల్లి ప్రధాన కూడలి వద్ద వీధిలైట్లు లేక అవస్థలు పడుతుంటే డి జి ఐ సి వాళ్ళు నిర్లక్ష్యం వహిస్తూ సంబంధం లేనట్టుగా వ్యవహరిస్తున్నారని రాత్రి వెళ్లే కార్మికులు మండిపడుతున్నారు గురువారం రాత్రి వీధిదీపాలు లేని ఖాళీగా ఉన్న స్తంభాల ఫోటో వ్రజా జ్యోతి కెమెరాకు చిక్కింది ఇప్పటికైనా అసోసియేషన్ పేర్లతో సి ఎస్ ఆర్ నిధులు లేకుండా గ్రామాలకు ప్రభుత్వం పని చేస్తుందని పలు గ్రామాల ప్రజలు ఆరోపిస్తున్న ప్రభుత్వానికి సంవత్సరానికి టాక్స్ చెల్లిస్తూ అయినా కూడా వీధిలైట్లు లేకపోతే ప్రమాదాలు జరిగితే ఎవరూ బాధ్యత అని పలువురు ఆవేదన వ్యక్తం చేస్తున్నారు..ఇప్పటికైనా ప్రభుత్వ జీతభత్యాలు తీసుకుంటూ ప్రజల యోగక్షేమాలు చూడకు అధికారులు ఎందుకు ఉన్నారని పలువురు పారిశ్రామికవేత్తలు ప్రభుత్వంపై మండిపడుతున్నారు.

వైద్య విధాన పరిషత్లో పెండింగ్ సమస్యలు వెంటనే పరిష్కరించాలి

జోగిపేట ఏరియా ఆస్పత్రి సిబ్బంది శాంతియుత నిరసన

రెగ్యులర్ కమిషనర్ నియామకంతో పాటు ఉద్యోగుల సమస్యల పరిష్కారానికి డిమాండ్



అందోల్, (వ్రజాజ్యోతి): తెలంగాణ వైద్య విధాన పరిషత్ (టివిపి)లో నెలకొన్న పరిపాలనా సమస్యలను వెంటనే పరిష్కరించాలని డిమాండ్ చేస్తూ జోగిపేట ఏరియా ఆస్పత్రి సిబ్బంది శాంతియుత నిరసన చేపట్టారు. ఆస్పత్రి ప్రాంగణంలో నిర్వహించిన ఈ నిరసనలో వైద్యులు, సిబ్బంది, ఉద్యోగులు పాల్గొని తమ డిమాండ్లను ప్రభుత్వ దృష్టికి తీసుకెళ్లారు. ఈ సందర్భంగా ఉద్యోగులు మాట్లాడుతూ.. వైద్య విధాన పరిషత్లో రెగ్యులర్ కమిషనర్ను తక్షణమే నియమించాలని కోరారు. కమిషనర్ లేకపోవడంతో పరిపాలనా నిర్ణయాలు ఆలస్యమవు తున్నాయని, ఉద్యోగుల సమస్యలు పేరుకుపోతున్నాయని ఆవేదన వ్యక్తం చేశారు. అలాగే రీడిప్లాయిమెంట్ ప్రక్రియను పూర్తి చేయడం, అర్హులకు ప్రమోషన్లు కల్పించడం, సర్వీస్ రెగ్యులరైజేషన్ చేపట్టడం, పెండింగ్ బిల్లులను వెంటనే విడుదల చేయడం, ఔట్సోర్సింగ్, కాంట్రాక్టు ఉద్యోగుల సేవలను కొనసాగించడం, ఉద్యోగుల సర్వీస్ రిజిస్టర్లను తిరిగి అందజేయడం వంటి సమస్యలను తక్షణమే పరిష్కరించాలని డిమాండ్ చేశారు. ప్రభుత్వం, సంబంధిత ఉన్నతాధికారులు ఈ సమస్యలపై వెంటనే స్పందించి పరిష్కార చర్యలు చేపట్టాలని కోరారు. ఉద్యోగుల సమస్యలు పరిష్కారమైతే ప్రజలకు మరింత మెరుగైన వైద్య సేవలు అందించే అవకాశం ఉంటుందని వారు పేర్కొన్నారు.

జోగిపేటలో విద్యాసంస్థల బండ్ విజయవంతం

అందోల్, (ప్రజాజ్యోతి): విద్యార్థుల సమస్యల పరిష్కారాన్ని కోరుతూ వామపక్ష విద్యార్థి సంఘాల పిలుపు మేరకు శుక్రవారం జోగిపేట పట్టణంలోని విద్యాసంస్థల బండ్ విజయవంతంగా జరిగింది. ప్రభుత్వ జూనియర్ కళాశాలతో పాటు పలు విద్యాసంస్థల వద్ద ఎస్ఎఫ్ఐ నాయకులు నిరసన చేపట్టి, విద్యార్థుల సమస్యలపై ప్రభుత్వం వెంటనే స్పందించాలని డిమాండ్ చేశారు. ఈ సందర్భంగా ఎస్ఎఫ్ఐ రాష్ట్ర కమిటీ సభ్యుడు ఎల్రోళ్ల మహేష్ మాట్లాడుతూ.. రాష్ట్రంలో స్కాలర్షిప్లు, ఫీజు రీయింబర్స్మెంట్ బకాయిలు రూ.10,500 కోట్లకు పైగా పేరుకుపోయాయని ఆరోపించారు. ఈ కారణంగా లక్షలాది మంది విద్యార్థులు చదువును కొనసాగించడంలో తీవ్ర ఇబ్బందులు ఎదుర్కొంటున్నారని తెలిపారు. ముఖ్యంగా ప్రైవేట్, కార్పొరేట్ కళాశాలలు పూర్తి ఫీజులు చెల్లించిన తర్వాత హాల్టికెట్లు ఇస్తామని విద్యార్థులను ఒత్తిడికి గురిచేయడం బాధాకరమని, దీనివల్ల పేద, మధ్యతరగతి కుటుంబాల విద్యార్థుల భవిష్యత్తు ప్రమాదంలో పడుతోందని అన్నారు. ప్రభుత్వ జూనియర్ కళాశాలల్లో మధ్యాహ్న భోజన పథకాన్ని తక్షణమే అమలు చేయాలని ఆయన డిమాండ్ చేశారు. పాఠశాలల్లో తగిన మౌలిక సదుపాయాలు కల్పించడంతో పాటు ఖాళీగా ఉన్న ఉపాధ్యాయ పోస్టులను వెంటనే భర్తీ చేయాలని కోరారు. రాష్ట్రంలోని సుమారు 24 వేల ప్రభుత్వ పాఠశాలలను నాలుగు వేలకే పరిమితం చేయాలనే ప్రభుత్వ ప్రతిపాదన అమలైతే గ్రామీణ ప్రాంత విద్యార్థులకు విద్య మరింత దూరమవుతుందని, వేలాది మంది ఉపాధ్యాయుల ఉద్యోగ భద్రత కూడా ప్రశ్నార్థకంగా మారుతుందని విమర్శించారు. ప్రభుత్వం



విద్యను హక్కుగా కాకుండా కార్పొరేట్ విద్యాసంస్థలకు అనుకూలంగా మార్చే విధానాలు అవలంబిస్తోందని, దీనివల్ల సామాన్య కుటుంబాలపై ఆర్థిక భారం పెరుగుతోందని ఆరోపించారు. విద్యార్థుల సమస్యలను ప్రభుత్వం అత్యవసరంగా పరిష్కరించాలని, పెండింగ్లో ఉన్న స్కాలర్షిప్లు, ఫీజు రీయింబర్స్మెంట్ నిధులను వెంటనే విడుదల చేయాలని, ప్రైవేట్ విద్యాసంస్థల ఫీజుల దోపిడీని అరికట్టాలని, ప్రభుత్వ విద్యా వ్యవస్థను బలోపేతం చేయాలని వామపక్ష విద్యార్థి సంఘాలు డిమాండ్ చేశాయి. లేనిపక్షంలో రాష్ట్రవ్యాప్తంగా మరింత ఉధృతంగా ఆందోళనలు చేపడతామని హెచ్చరించాయి. ఈ కార్యక్రమంలో ఎస్ఎఫ్ఐ డివిజన్ నాయకులు వరుణ్, నాని, ప్రవీణ్, శ్రీకాంత్, రమేష్, అనిల్ తదితరులు పాల్గొన్నారు.

వామపక్ష విద్యార్థి సంఘాల ఆధ్వర్యంలో విద్యాసంస్థల బండ్ విజయవంతం

వామపక్ష విద్యార్థి సంఘాలు ఎస్ఎఫ్ఐ, పిడిఎస్యూ

జహీరాబాద్, జూలై 10(ప్రజా జ్యోతి న్యూస్) వామపక్ష విద్యార్థి సంఘాలైన ఎస్ఎఫ్ఐ, పీడిఎస్యూ రాష్ట్ర కమిటీల పిలుపులో భాగంగా జహీరాబాద్ డివిజన్ లో నేడు నిర్వహించిన కేజీ టు పీజీ విద్యాసంస్థల బండ్ విజయవంతంగా జరిగింది. ఈ సందర్భంగా ఎస్ఎఫ్ఐ డివిజన్ కార్యదర్శి సందీప్, పీడిఎస్యూ డివిజన్ అధ్యక్షులు ఇస్మాయిల్ లు మాట్లాడుతూ వామపక్ష విద్యార్థి సంఘాల ఆధ్వర్యంలో రాష్ట్ర వ్యాప్త విద్యాసంస్థల బంధు సంపూర్ణం విజయవంతం నిర్వహించడం జరిగింది. రాష్ట్రంలో 27వేల ప్రభుత్వ పాఠశాలలను 4 వేలకు కుదించాలనే ఆలోచనను మానుకోవాలి. ప్రభుత్వ పాఠశాలల విద్యార్థులకు రెండు జతల యూనిఫామ్, పాఠ్యపుస్తకాలు అందించాలి. మధ్యాహ్న భోజన పథకానికి నిధులు పెంచి, అక్షయ పాత్ర, ఇస్కాన్, మన్నా సంస్థలకు కాకుండా మహిళా సంఘాలకు అప్పగించాలి. ఖాళీగా ఉన్న టీచర్, యంఈఓ, డిఈఓ మరియు లెక్చరర్స్ పోస్టులను భర్తీ చేయాలి. ప్రైవేట్, కార్పొరేట్ విద్యావ్యాపారాన్ని అరికట్టి, ఫీజు నియంత్రణ చట్టం చేయాలి. విద్యాహక్కు చట్టం అమలు చేసి, పేద విద్యార్థులకు 25% ఉచిత ప్రవేశాలు కల్పించాలి. ప్రైవేట్, కార్పొరేట్ విద్యా సంస్థలలో విచ్చల విడిగా తెరిచిన పుస్తకాలు, యూనిఫామ్, నోట్బుక్ విక్రయ



కేంద్రాలను మూసివేయాలి. పెండింగ్ స్కాలర్షిప్స్ మరియు ఫీజు రీయింబర్స్మెంట్ విడుదల చేసి జి.ఓ నెం: 7,8,9 లను రద్దు చేయాలి. ఇంటర్ కళాశాల లకు మధ్యాహ్న భోజన పథకాన్ని తక్షణమే ప్రారంభించి, నిధులు కేటాయించాలి. ఆర్థిక భవనాలలో నడుస్తున్న పాఠశాలలు, హాస్టల్స్, గురుకులాలకు సొంత భవనాలు నిర్మించాలి. అన్నారు. ఇప్పటి కైనా ఈ ప్రభుత్వం నిద్రమత్తు వదిలి విద్య రంగ సమస్యల పరిష్కరించాలని అన్నారు. లేనిపక్షంలో పెద్ద ఎత్తున ఉద్యమాలకు సంసిద్ధమవుతామని హెచ్చరించారు. ఈ కార్యక్రమంలో ఎస్ఎఫ్ఐ డివిజన్ ఉపాధ్యక్షు లు రిషి, నాయకులు కోటేశ్వర్ రెడ్డి విష్ణువర్ధన్, భరత్ పిడిఎస్ యు డివిజన్ కార్యదర్శి ఈ గోపాల్, నాయకులు రాకేష్, నరేందర్, రవి, సుమన్ తదితరులు పాల్గొన్నారు.

బంధం వాగు పై అనుమతులు లేకుండానే బ్రిడ్జ్ నిర్మాణం పనులు.

నిర్లక్ష్యంగా ఉన్న ఇరిగేషన్ అధికారులు. జిల్లా అధికారులు ఆదేశించిన చర్యలు చూపుం.



కొండాపూర్ ప్రజా జ్యోతి భూ యజమాలతో ఇరిగేషన్ అధికారులు కుమ్మక్కై అనుమతులేకుండానే బంధం వాగుపై ఇరిగేషన్ అనుమతులు లేకుండానే బ్రిడ్జ్ నిర్మాణం పనులు

జరుగుతున్నాని గ్రామస్తులు ఆరోపిస్తున్నారు. మండల పరిధిలోని మనసంపల్లి గ్రామ బంధం వాగు సుమారు మూడు కిలోమీటర్లు రా పెద్దవాగు. ఈ వాగు మహితాబ్జన్ గూడం నుండి మన్నన్ పల్లి మీదుగా మహాలింగాపురం నుండి మూసి లోకి వెళ్తుంది. ఈ పెద్ద వాగు పై అక్రమంగా నిర్మిస్తున్న బ్రిడ్జ్పై ఇరిగేషన్ అధికారులు ఇకనైనా స్పందించి పనులు ఆపేయాలని గ్రామస్తులు కోరుతున్నారు.

టియడబ్ల్యూ జిల్లా ఆర్గనైజేషన్ జాయింట్ సెక్రటరీగా బోడ సుమన్

అందోల్, (ప్రజాజ్యోతి): తెలంగాణ యూనియన్ ఆఫ్ వర్కింగ్ జర్నలిస్టు (టియడబ్ల్యూ--ఐజెయూ) సంగారెడ్డి జిల్లా ఆర్గనైజేషన్ జాయింట్ సెక్రటరీగా జోగిపేటకు చెందిన 66వీ రిపోర్టర్ బోడ సుమన్ ఏకగ్రీవంగా ఎన్నికయ్యారు. ఈ నెల 9న సంగారెడ్డిలో నిర్వహించిన (టియడబ్ల్యూ--ఐజెయూ) జిల్లా మహాసభలో జరిగిన జిల్లా కమిటీ ఎన్నికల్లో ఆయనకు ఈ బాధ్యతలు అప్పగించారు. ఈ సందర్భంగా బోడ సుమన్ మాట్లాడుతూ.. తనపై విశ్వాసం ఉంచి పదవి అప్పగించిన జిల్లా జర్నలిస్టులు, సంఘ నాయకత్వానికి కృతజ్ఞతలు తెలిపారు. జిల్లా వ్యాప్తంగా జర్నలిస్టుల సమస్యల పరిష్కారం, సంఘ బలోపేతం, సభ్యుల సంక్షేమం కోసం అంకితభావంతో పనిచేస్తానని చెప్పారు. ప్రతి జర్నలిస్టుకు అందుబాటులో ఉంటూ సంఘ అభివృద్ధికి తన వంతు కృషి చేస్తానని పేర్కొన్నారు. తన ఎన్నికకు సహకరించిన రాష్ట్ర అధ్యక్షుడు విరాట్ అలీ, నాయకుడు సైసల్ అహ్మద్, జిల్లా అధ్యక్షుడు యాదగిరి, జాతీయ కార్యవర్గ మాజీ సభ్యుడు వెంకటరెడ్డితో పాటు జిల్లా జర్నలిస్టులందరికీ ఆయన ప్రత్యేకంగా కృతజ్ఞతలు తెలిపారు. ఈ సందర్భంగా పలువురు జర్నలిస్టులు బోడ సుమన్ ను అభినందించారు.



కల్లెర్ గ్రామంలో శ్రీ సీతారామచంద్ర స్వామి 3వ వార్షిక కళ్యాణ మహోత్సవం ఘనంగా నిర్వహణ.



కల్లెర్. 10.జూలై. ప్రజా జ్యోతి సంగారెడ్డి జిల్లా లోని కల్లెర్ గ్రామంలోని శ్రీ సీతారామచంద్ర స్వామి దేవాలయంలో 3వ వార్షిక శ్రీ సీతారామచంద్ర స్వామి కళ్యాణ మహోత్సవాన్ని భక్తిశ్రద్ధలతో ఘనంగా నిర్వహించారు. ఈ కార్యక్రమానికి డి.సీసీ ప్రధాన కార్యదర్శి శ్రీ పట్నాల్ చంద్రశేఖర్ రెడ్డి ముఖ్య అతిథిగా హాజరై ప్రత్యేక పూజల్లో పాల్గొన్నారు. శ్రీ సీతారామచంద్ర స్వామి కళ్యాణోత్సవాన్ని తిలకించేందుకు స్థానిక ప్రజలు దండోపతండాలుగా తరలివచ్చి స్వామివారిని దర్శించుకుని ప్రత్యేక పూజలు నిర్వహించారు.. కల్లెర్ తహసీల్దార్ కే శివ శ్రీనివాస్ మరియు సిబ్బందితో కలిసి శ్రీరామచంద్రుని దర్శించుకుని ప్రత్యేక ఆశీర్వాదంలో పొందారు శ్రీరామచంద్రుని ఆశీస్సులతో మంచి వర్షాలు పడి మంచి పొడిపంటలు పండాలని కోరుకున్నారని తెలిపారు. అనంతరం ఆలయ కమిటీ ఆధ్వర్యంలో వచ్చిన భక్తులకు అన్నప్రసాదం పంపిణీ చేశారు. ఈ మహోత్సవంలో గ్రామ యువకులు ఉత్సాహంగా పాల్గొని ఏర్పాట్లలో సహాయ సహకారాలు అందించి కార్యక్రమాన్ని విజయవంతం చేశారు. ఈ కార్యక్రమంలో పెరుమాళ్ల లక్ష్మీ బాలయ్య, కల్లెర్ సర్పంచ్ కోడి గంగారం, ఉప సర్పంచ్ పి. మహేష్, సీనియర్ కాంగ్రెస్ నాయకుడు ఎం. వీరెట్టి, సంగమేశ్వర్ పంతులు, ప్రత్యేక ముఖ్య అతిథి తార్ల వీరయ్య, మల్ దొడ్డి తుకారం, సీనియర్ జర్నలిస్ట్ డి. రమేష్ గౌడ్, పి. నారాయణ. నవయు నాయకుడు. పి. నాగరాజ్ తో పాటు పలువురు ప్రజాప్రతినిధులు, గ్రామ పెద్దలు, భక్తులు పాల్గొన్నారు.

జహీరాబాద్ ప్రభుత్వ ఆసుపత్రిలో డాక్టర్ పోస్టులు భర్తీ చేయాలి



నూతన ప్రసూతి, పిల్లలు వార్డ్ వెంటనే ప్రారంభం చేయాలి
వైద్య, ఆరోగ్య శాఖ మంత్రి వెంటనే జోక్యం చేసుకోవాలి
నిరుపేదలకు జిల్లా ఆస్పత్రుల్లోనూ అత్యాధునిక వైద్య సేవలు అందించాలి
సిపిఎం జిల్లా కార్యదర్శి గొల్లపల్లి జయరాజు

జహీరాబాద్, జూలై 10 (ప్రజా జ్యోతి న్యూస్) ప్రభుత్వ ఆసుపత్రిలో ఖాళీగా ఉన్న డాక్టర్, సిబ్బంది పోస్టులను వెంటనే భర్తీ చేయాలని సిపిఎం జిల్లా కార్యదర్శి గొల్లపల్లి జయరాజు ప్రభుత్వంను డిమాండ్ చేశారు. నేడు సిపిఎం ఆధ్వర్యంలో స్థానిక నాయకులతో కలిసి జహీరాబాద్ ఏరియా హాస్పిటల్ ను సందర్శించి సూపరింటెండెంట్ డాక్టర్ కిరణ్ తో మాట్లాడి సమస్యలు తెలియ చేయటం జరిగింది. అనంతరం మీడియా ప్రతినిధులతో మాట్లాడుతూ జహీరాబాద్ లో నూతనశీగా నిర్మించిన ప్రసూతి, పిల్లలు వార్డ్ లను వెంటనే ప్రారంభం చేయాలని అన్నారు. బిల్డింగ్ పూర్తి చేసి సంవత్సరం అవుతున్న ఎందుకు ప్రారంభం చేయటం లేదని ప్రశ్నించారు.



నిరుపేదలకు ఏరియా ఆస్పత్రుల్లోనూ అత్యాధునిక వైద్య సేవలు అందించాలని ప్రభుత్వంను కోరారు. జహీరాబాద్ హాస్పిటల్ సమస్య పై వైద్య, ఆరోగ్య శాఖమంత్రి వెంటనే జోక్యం చేసుకోవాలని అన్నారు. ఇక్కడ ప్రతి రోజు, 24 గంటలు పేదలు ఆసుపత్రికి 500 పైగా వస్తారని అన్నారు. ఆస్పత్రిలో జనరల్, గైనిక్, చిడ్రెన్స్, ఆర్థో, తదితర స్పెషలిస్టు డాక్టర్ లు అందుబాటులో ఉండాలని అన్నారు. గైనిక్ డాక్టర్ డిప్యూటీషన్ పై వెళ్ళటంతో మహిళలు తీవ్ర ఇబ్బందులు పడుతున్నారు. అవసరం అయినా మందులు, చేయాలని అన్నారు. స్పానింగ్ కూడ ఏర్పాటు చేయాలని అన్నారు. ఆసుపత్రి ని ఆప్ గ్రేడ్ చేయాలని అన్నారు. ఈ కార్యక్రమం సిపిఎం జహీరాబాద్ ఏరియా కమిటీ సభ్యులు యస్ మహిపాల్, నాయకులు బక్కన్న, బాల్ రాజ్, మల్లారెడ్డి, మహేశ్వర్, సంగమేశ్వర్, శ్రీకాంత్, రజు, మోహన్, తదితరులు పాల్గొన్నారు.

అక్రమ వెంచర్లు!

కొండాపూర్ ప్రజా జ్యోతి స్టాఫ్ రిపోర్టర్

మండల పరిధిలో శరవేగంగా విస్తరిస్తున్న లేఅవుట్లు, వెంచర్లలో నిబంధనలకు విరుద్ధంగా నిర్మాణాలు జరుగుతున్నాయన్న ఆరోపణలు తీవ్రంగా వినిపిస్తున్నాయి. అసైన్డ్ భూములు, నీటిపారుదల కాలువలు, కుంటలు, నక్షా బాటలు అక్రమణకు గురవుతున్నా సంబంధిత శాఖలు సమర్థవంతంగా స్పందించడం లేదని స్థానికులు ఆందోళన వ్యక్తం చేస్తున్నారు. ఫిర్యాదులు, వార్తా కథనాలు వచ్చినప్పుడల్లా అధికారులు నోటీసులు జారీ చేయడం తప్ప క్షేత్రస్థాయిలో చర్యలు కనిపించడం లేదని ప్రజలు విమర్శిస్తున్నారు. కోనాపూర్లో అసైన్డ్ భూమిపై రహదారి కోనాపూర్ గ్రామ రెవెన్యూ శివారులోని సర్వే నంబర్ 180 అసైన్డ్ భూమి నుంచి సుమారు 40 అడుగుల వెడల్పుతో 120 మీటర్ల మేర రహదారి నిర్మించి వెంచరు అనుసంధానం చేసినట్లు ఆరోపణలు ఉన్నాయి. ఈ వసులకు గ్రామపంచాయతీ, రెవెన్యూ తహసీల్దార్ అనుమతులు ఉన్నాయని వెంచర్ నిర్వాహకులు చెబుతున్నప్పటికీ, అసైన్డ్ భూమిపై ఈ విధమైన రహదారి నిర్మాణానికి ఏ నిబంధనల ప్రకారం అనుమతి ఇచ్చారనే ప్రశ్నలు తలెత్తుతున్నాయి. కుంట పూడ్చివేతపై అనుమానాలు సీసీ రోడ్డు ప్రారంభ భాగంలో ఉన్న నీటిపారుదల కుంటను సగానికి పైగా పూడ్చివేసినట్లు స్థానికులు ఆరోపిస్తున్నారు. నీటిపారుదల శాఖ అనుమతి ఉందని నిర్వాహకులు చెబుతున్నప్పటికీ, క్షేత్రస్థాయిలో పరిశీలన జరిగిందా లేదా అనే అంశంపై స్పష్టత లేదు. నక్షా బాటల అక్రమణ.. రైతులకు ఇబ్బందులు మహ్మదాపూర్ శివారులోని వెంచర్ మధ్యలో ఉన్న నక్షా బాటను ఆక్రమించి, చివర భాగంలో ప్రత్యామ్నాయ దారి ఇస్తామని రైతులకు హామీ ఇచ్చినట్లు సమాచారం. ప్రభుత్వ రికార్డుల్లో ఉన్న నీటిపారుదల కుంటను సగానికి పైగా పూడ్చివేసినట్లు స్థానికులు ఆరోపిస్తున్నారు. నీటిపారుదల శాఖ అనుమతి ఉందని నిర్వాహకులు చెబుతున్నప్పటికీ, క్షేత్రస్థాయిలో పరిశీలన జరిగిందా లేదా అనే అంశంపై స్పష్టత లేదు.

నక్షా బాటల అక్రమణ.
రైతులకు ఇబ్బందులు మహ్మదాపూర్ శివారులోని వెంచర్ మధ్యలో ఉన్న నక్షా బాటను ఆక్రమించి, చివర భాగంలో ప్రత్యామ్నాయ దారి ఇస్తామని రైతులకు హామీ ఇచ్చినట్లు సమాచారం. ప్రభుత్వ రికార్డుల్లో



ఉన్న వ్యవసాయ దారులను మార్చే అధికారం ఎవరికుందనే ప్రశ్నలు తలెత్తుతున్నాయి.

సర్వే 40 దారి
రిసార్టులు, వెంచర్లకు అసైన్డ్ భూముల నుంచే రోడ్డు మునిదేవునిపల్లి ప్రైవేట్ రిసార్టుకు అసైన్డ్ భూముల మీదుగా రహదారి ఏర్పాటు చేసినట్లు ఆరోపణలు ఉన్నాయి. కాలువలు, కుంటలు మూసివేసి నిర్మాణాలు జరిగినా సంబంధిత శాఖలు స్పందించలేదని స్థానికులు చెబుతున్నారు.

పలు గ్రామాల్లో శరవేగంగా వెంచర్లు
తెర్నోల్, మాచేపల్లి, హరిదాస్ పూర్, మన్ సన్ పల్లి మల్లేపల్లి, మల్కాపూర్, తొగర్పల్లి, కొండాపూర్, అనంతసాగర్, కోనాపూర్ తదితర గ్రామ శివారుల్లో పెద్ద ఎత్తున వెంచర్ల నిర్మాణాలు కొనసాగుతున్నాయి. కొండలు, గుట్టలు, వాగులు, కాలువలు, కుంటల పరిసరాల్లో అభివృద్ధి పనులు జరుగుతున్నాయనే ఆరోపణలు ఉన్నాయి.

7వ వార్డ్ హతి(కే)లో ప్రజల సమస్యలు పరిష్కారానికి మున్సిపల్ అధికారులు

పాలకవర్గం చొరవ చూపాలి
నీరు మురికి కాలువలు, రోడ్ల సమస్యలు కూడా పట్టించుకోని మున్సిపల్ ప్రజలు నాఆరోగ్యానికి గురవుతే మున్సిపల్ దే బాధ్యత



జహీరాబాద్, జూలై 10 (ప్రజా జ్యోతి న్యూస్) మున్సిపల్ లోని హాతి(కే) 7వ వార్డులో నీటి, మురికి కాలువలు, రోడ్ల సమస్యలతో ప్రజానీకం అనేక రకాల ఇబ్బందులకు గురవు తున్నారని, ఈ సమస్యలను మున్సిపల్ అధికారులు పాలకవర్గం ప్రత్యక్షంగా పరిశీ లించాలని, పర్యటన చేసి సమస్యలు తెలుసుకొని పరిష్కరించాలని సిపిఎం జహీరాబాద్ ఏరియా కమిటీ సభ్యులు ఎస్. మహిపాల్ డిమాండ్ చేశారు. ఈరోజు ఏడో నెంబర్ వార్డు హతి (కే)లో సిపిఎం ఆధ్వర్యంలో పర్యటించి అనేక రకాల సమస్యలను తెలుసుకోవడం జరిగింది. స్వచ్ఛందంగా బోర్లు వేసుకున్న వాటికి కూడా కనీసం మున్సిపల్ నుండి మోటర్ బిగించక పోవడం నీటి సమస్య పరిష్కరించ కుండా మురికి కాలువలు నిర్మించ కుండా రోడ్లు నిర్మించ కుండా దుర్గంధంతో ప్రజానీకం ఏ రకంగా జీవనం కొనసాగి స్తారని తక్షణమే ప్రత్యేక దృష్టి పెట్టి సమస్యలు పరిష్కరించాలని లేనట్లయితే సిపిఎం ఆధ్వర్యంలో ఆందోళన ఉద్యతం చేస్తామని అన్నారు. డ్రైనేజీ నీరు రోడ్ల పైకి వస్తున్నాయని నడవడానికి వీలు లేని రోడ్లుగా మారా యని కనీస సమస్యలను కూడా పట్టించుకోక పోవడం సరైనది కాదని తక్షణమే మురికి కాలువలు సీసి రోడ్లు వేయాలని నీటి సమస్య పరిష్కారానికి మోటర్లు బిగించాలని డిమాండ్ చేశారు. ఈ విషయంలో మున్సిపల్ అధికారులు పాలకవర్గం ప్రత్యేక చొరవ తీసుకోవాలని కోరారు. లేనట్లయితే సిపిఎం ఆధ్వర్యంలో ఆందోళన చేస్తామని అన్నారు. ఈ కార్యక్రమంలో సిపిఎం నాయకులు సలీముద్దీన్ తిరుపతి బక్కన్న శ్రీకాంత్ సంగమేశ్వర్ తదితరులు హాతి(కే) 7వ వార్డు ప్రజలు పాల్గొన్నారు.

రేషన్ దుకాణాన్ని తనిఖీ చేసిన తహశీల్దార్ అశోక్..

కొండాపూర్ ప్రజా జ్యోతి మండల పరిధిలోని గొల్లపల్లి గ్రామ ప్రభుత్వ రేషన్ దుకాణాన్ని శుక్రవారం తహశీల్దార్ అశోక్ ఆకస్మికంగా తనిఖీ చేశారు. రేషన్ సరుకుల నిల్వలు, పంపిణీ విధానం, లబ్ధిదారులకు అందుతున్న సేవలను పరిశీలించి రేషన్ డీలర్లకు లబ్ధిదారులకు ఇబ్బంది కలగకుండా చూడాలని సూచనలు చేశారు. ప్రభుత్వ సంక్షేమ పథకాల అమలులో పారదర్శకత పాటించాలని ఆదేశించారు. కార్యక్రమంలో గ్రామ సర్పంచ్ శ్రీనివాస్ గౌడ్ పాల్గొన్నారు.



గ్రామాభివృద్ధికి రాజకీయం చేయొద్దు: డాక్టర్ పి సంజీవరెడ్డి నారాయణభేడ్ నియోజకవర్గ శాసనసభ్యులు.



కర్ణాటక /నారాయణభేడ్. 10.జూలై. ప్రజా జ్యోతి గ్రామాభివృద్ధి విషయంలో రాజకీయాలకు తావివ్వకుండా ప్రజల సంక్షేమమే లక్ష్యంగా పనిచేయాలని ఎమ్మెల్యే డాక్టర్. పి. సంజీవరెడ్డి పిలుపునిచ్చారు. నారాయణభేడ్లో నిర్వహించిన సర్పంచులు, పంచాయతీ కార్యదర్శుల శిక్షణ కార్యక్రమంలో ఆయన ముఖ్య అతిథిగా పాల్గొని మాట్లాడారు. గ్రామానికి ఏ పార్టీకి చెందిన సర్పంచ్ అయినా ప్రజల సహకారంతో అభివృద్ధి కార్యక్రమాలను ముందుకు తీసుకెళ్లాలని సూచించారు. గ్రామాభివృద్ధిలో సర్పంచ్, పంచాయతీ కార్యదర్శి మధ్య సమన్వయం అత్యంత కీలకమని, ఇద్దరూ పరస్పర సహకారంతో పనిచేస్తేనే ప్రభుత్వ పథకాలు సమర్థవంతంగా అమలువుతాయని తెలిపారు. నియోజకవర్గంలోని కొన్ని ప్రాంతాల్లో ఇటీవల చోటుచేసుకున్న సంఘటనలు పునరావృతం కాకూడదని ఆశాభావం వ్యక్తం చేశారు. స్థానిక సంస్థల ప్రజాప్రతినిధులు, అధికారులు పరస్పర అవగాహనతో వ్యవహరించి, ప్రజలకు మెరుగైన సేవలు అందించడంపై దృష్టి సారించాలని సూచించారు. ఉద్యోగ బాధ్యతలపై పూర్తి అవగాహనతో పాటు ప్రజలకు సేవ చేయాలనే సదుద్దేశం, సద్బుద్ధివహారం ప్రతి ఉద్యోగిలో ఉండాలని ఎమ్మెల్యే ప్రత్యేకంగా పేర్కొన్నారు. గ్రామాల సమగ్ర అభివృద్ధికి ప్రజాప్రతినిధులు, అధికారులు కలిసి పనిచేస్తే ఆశించిన ఫలితాలు సాధ్యమవుతాయని ఆయన అన్నారు.

సమగ్ర సవరణ ఆన్లైన్ చేయడంలో

ఇబ్బందుల పై సూచనలు.

కొండాపూర్ ప్రజా జ్యోతి మండలంలో ఓటర్ల జాబితా సమగ్ర సవరణ కార్యక్రమాన్ని పక్కాగా అమలు చేయడానికి తాసిల్దార్ అశోక్ చర్యలు చేపట్టారు. ఈ నేపథ్యంలో



హరిదాస్పూర్, గొల్లపల్లి గ్రామాలను ఆకస్మికంగా సందర్శించి క్షేత్రస్థాయిలో జరుగుతున్న కార్యక్రమాన్ని పరిశీలించారు. ఇంటింటికి అందజేస్తున్న నమోదు పత్రాల పంపిణీ, ప్రజల స్పందన, సిబ్బంది పనితీరును స్వయంగా పరిశీలించి అవసరమైన సూచనలు చేశారు. ఈ సందర్భంగా తహసీల్దార్ అశోక్ మాట్లాడుతూ, యువత, యువజన సంఘాల ప్రతినిధులు, గుర్తింపు పొందిన రాజకీయ పార్టీల ప్రతినిధులు ప్రజాప్రతినిధులు ప్రతి ఒక్కరూ ఈ కార్యక్రమంలో చురుకుగా పాల్గొని ఓటర్ల జాబితాను తప్పిల్లేకుండా రూపొందించేందుకు సహకరించాలని కోరారు. ఈ కార్యక్రమంలో హరిదాస్పూర్, గొల్లపల్లి అంగన్వాడీ టీచర్లు పాల్గొన్నారు.

రెండు రోజుల్లోగా 50 శాతం డిజిటలైజేషన్ పూర్తి చేయాలి



సంగారెడ్డి ప్రజా జ్యోతి జూలై 10:-

ఓటరు జాబితా ప్రత్యేక సమగ్ర సవరణ (ఎస్ఐఆర్) కార్యక్రమంలో భాగంగా ఓటర్లకు పంపిణీ చేసిన ఎన్యూమరేషన్ ఫారాలను పూరించి వీలైనంత త్వరగా సంబంధిత బూత్ లెవల్ అధికారులకు (బీఎల్ఓలు) అందించాలని జిల్లా కలెక్టర్ ప్రతీక్ జైన్ ఓటర్లకు విజ్ఞప్తి చేశారు. ఫారాల వివరాలను నిర్దేశిత గడువులోగా డిజిటలైజ్ చేయాల్సి ఉన్నందున ప్రతి ఒక్కరూ సహకరించాలని కోరారు. శుక్రవారం కేంద్ర ఎన్నికల సంఘం సీనియర్ డిప్యూటీ ఎన్నికల కమిషనర్ డా. పవన్ కుమార్ శర్మ న్యూఢిల్లీ నుంచి వీడియో కాన్ఫరెన్స్ ద్వారా రాష్ట్ర ప్రధాన ఎన్నికల అధికారి సుదర్శన్ రెడ్డి, రాష్ట్రంలోని అన్ని జిల్లా కలెక్టర్లతో ఎస్ఐఆర్ అమలు తీరుపై సమీక్ష నిర్వహించారు. జిల్లాల వారీగా ఇప్పటివరకు సాధించిన పురోగతిని తెలుసుకొని, గడువులోగా ప్రక్రియను పూర్తి చేయాలని దిశానిర్దేశం చేశారు. అనంతరం జిల్లా కలెక్టర్ ప్రతీక్ జైన్ ఈఆర్వోలు, ఏఈఆర్వోలు, మున్సిపల్ కమిషనర్లతో వీడియో కాన్ఫరెన్స్ నిర్వహించి ఎస్ఐఆర్ ప్రక్రియ పురోగతిని సమీక్షించారు. ఈ సందర్భంగా కలెక్టర్ మాట్లాడుతూ, ఓటర్ల నుంచి ఎన్యూమరేషన్ ఫారాల స్వీకరణ, వాటి వివరాల డిజిటలైజేషన్లో నిర్లక్ష్యం ప్రదర్శిస్తున్న ఏఈఆర్వోలపై తీవ్ర అసంతృప్తి వ్యక్తం చేశారు. ఎస్ఐఆర్ ప్రక్రియలో పురోగతి చూపని అధికారులపై ఎన్నికల సంఘం నిబంధనల ప్రకారం చర్యలు తప్పవని హెచ్చరించారు. ఈ కార్యక్రమాన్ని ఎట్టి పరిస్థితుల్లోనూ నిర్లక్ష్యంగా తీసుకోరాదని, ప్రతి



అధికారి బాధ్యతాయుతంగా పని చేయాలని స్పష్టం చేశారు. గడువు సమీపిస్తున్న నేపథ్యంలో శని, ఆదివారాలు కూడా ప్రత్యేకంగా పనిచేసి, వచ్చే సోమవారం నాటికి 50 శాతం డిజిటలైజేషన్ ప్రక్రియ పూర్తి చేయాలని ఆదేశించారు. ప్రతి బీఎల్ఓకు రోజువారీ లక్ష్యాన్ని నిర్దేశించాలని, ఏఈఆర్వోలు, ఈఆర్వోలు పోలింగ్ స్టేషన్ వారీగా ప్రతిరోజూ సమీక్ష నిర్వహిస్తూ, క్షేత్రస్థాయిలో అందుబాటులో ఉండి బిఎల్ఓ లను మానిటరింగ్ చేయాలని సూచించారు. ఓటర్ల నుంచి అందిన ఎన్యూమరేషన్ ఫారాలను అలస్యం చేయకుండా వెంటనే డిజిటలైజ్ చేసి రోజువారీ ప్రగతి నివేదికను సమర్పించాలని ఆదేశించారు. బీఎల్ఓలకు సహకారం అందించేలా వీఓఎలు, పంచాయతీ కార్యదర్శులు, అంగన్వాడీ టీచర్లు, అవసరమైన ఇతర సిబ్బంది సమన్వయంతో పనిచేయాలని సూచించారు. ఎన్యూమరేషన్ ఫారాలను సరైన విధంగా పూరించడంలో ఓటర్లకు అవసరమైన సహాయం అందించాలని తెలిపారు. అదేవిధంగా, బూత్ లెవల్ ఏజెంట్లు కూడా క్షేత్రస్థాయిలో అందుబాటులో ఉంటూ బీఎల్ఓలకు పూర్తి సహకారం అందించాలని కలెక్టర్ సూచించారు. ఓటర్లు పూరించిన ఫారాలను సకాలంలో బీఎల్ఓలకు అందేలా సమన్వయం చేయాలని కోరారు. ఈ వీడియో కాన్ఫరెన్స్లో అదనపు కలెక్టర్ సంగీత, నారాయణభేడ్ సబ్ కలెక్టర్ ఉమాహారతి, రెవెన్యూ డివిజన్ అధికారులు, మున్సిపల్ కమిషనర్లు, తహసీల్దార్లు, సంబంధిత అధికారులు పాల్గొన్నారు.

కే.సాయి రెడ్డికి ఎస్బీఐ సన్మానం

(పి .ఏం.ఎస్.బీవై ,) (పీఎంజేజేబుక్)పథకాలలో విశేష సేవలకు గుర్తింపు.

కర్ణాటక. 10.జూలై., ప్రజా జ్యోతి ప్రధానమంత్రి సురక్షా బీమా యోజన (పి .ఏం.ఎస్.బీవై), ప్రధానమంత్రి జీవన్ జ్యోతి బీమా యోజన (పీఎంజేజేబుక్) పథకాల అమలులో విశేష కృషి చేసిన సాయి రెడ్డిని స్టేట్ బ్యాంక్ ఆఫ్ ఇండియా (ఎస్బీఐ) అధికారులు ఘనంగా సన్మానించారు. మినీ బ్యాంకు ద్వారా గ్రామీణ ప్రజలకు సులభంగా, సమయానుకూలంగా బ్యాంకింగ్ సేవలు అందించడంతో పాటు ప్రభుత్వ బీమా పథకాలు, జీవిత బీమా, ప్రమాద బీమా, పొదుపు పథకాలు తదితర అంశాలపై విస్తృతంగా అవగాహన కల్పించడంలో సాయి రెడ్డి కీలక పాత్ర పోషించినట్లు అధికారులు పేర్కొన్నారు. ఈ సందర్భంగా స్థానిక ప్రజలు మాట్లాడుతూ, అవసరమైన ప్రతి సమయంలో అందుబాటులో ఉంటూ బ్యాంకింగ్ సేవలను ప్రజలకు చేరువ చేసిన సాయి రెడ్డి సేవలు అభినందనీయమని కొనియాడారు. ప్రభుత్వ సంక్షేమ పథకాలపై అవగాహన పెంపొందించి, అనేక మందిని బీమా పథకాలలో చేర్పించడం ద్వారా కుటుంబాలకు ఆర్థిక భరోసా కల్పించేందుకు కృషి చేశారని తెలిపారు. ప్రజలకు సేవే లక్ష్యంగా ఆయన కొనసాగిస్తున్న సేవలు మరెందరికో ఆదర్శంగా నిలుస్తాయని



పేర్కొన్నారు. సన్మానం అనంతరం సాయి రెడ్డి మాట్లాడుతూ, బ్యాంకుపై ప్రజల్లో మరింత విశ్వాసం పెంచుతూ, ప్రభుత్వ సంక్షేమ పథకాలను అర్జులైన ప్రతి ఒక్కరికీ చేరేలా తన సేవలను కొనసాగిస్తానని తెలిపారు.